



11. Sanchaara Paddhatih' (60)

agrataste gamishyaami mri'dnantee kushakant'akaan .
iti seetaa'pi yadvri'ttim iyesha pranamaami taam .. 11.1.. 261..

sharadah' shatamamba paaduke syaam'
samayaahoota pitaamaha stutaani .
manimant'apikaasu rangabhartuhu
tvadadheenaani gataagataani pashyan .. 11.2.. 262..

tvadadheena parikramo mukundaha
tadadheenas tava paaduke vihaarah' .
itaretara paaratantrya mittham'
yuvayoh' siddha mananya tantra bhoomnoh' .. 11.3.. 263..

rajasaa tamasaa cha dusht'a satve
gahane chetasi maamake mukundah' .
uchitam' mri'gayaa vihara michchhan
bhavatee maadri'ta paaduke padaabhyaam .. 11.4.. 264..

kshamayaa jagataamapi trayaanaam



avane devi padaavani tvayaiva .

abhigamyatamo'pi sam'shritaanaam

abhigantaa bhavati svayam' mukundah' .. 11.5.. 265..

shirasaa bhavateem' dadhaati kashchit

vidhri'tah' ko'pi pada spri'shaa bhavatyaa .

ubhayor madhuvairi paadarakshe

tvadadheenaam' gatimaamananti santah' .. 11.6.. 266..

spri'shatah' shirasaa padena cha tvaam'

gati muddishya mukunda paaduke dvau .

avarohati pashchimah' padaat svaat

adhirohat yanaghas tadeva poorvah' .. 11.7.. 267..

samayesh vapadishya jaitra yaatraam'

vividhaantah' pura vaaguraa vyateetah' .

niyatam' manipaaduke bhavatyaa

ramate vartmani rangasaarva bhaumah' .. 11.8.. 268..

nija sam'hanana prasakta laasyam'

charati tvaa madhiruhya ranganaathah' .

padarakshini paavanatva maastaam'



rasikaasvaadamatah' param' na vidmah' .. 11.9.. 269..

padayo ranayoh' parasya pum'saha
tadanugraahya vihara paddhater vaa .
shiraso manipaaduke shruteenaam'
manaso vaa mama bhooshanam' tvamekaa .. 11.10.. 270..

kri'payaa madhuvairi paadarakshe
kat'hine chetasi maamake vihartum .
makut'eshu divaukasaam' vidhatte
bhavatee ratnavisam'sthuleshu yogyaam .. 11.11.. 271..

charana dvaya marbhakasya shaureh'
shara dambhoruha chaaturee dhureenam .
shakat'aasura taad'ane'pi guptam'
tava shaktyaa kila paaduke tadaaseet .. 11.12.. 272..

uttasthusho rangashayasya sheshaat
aasthaana sim'haasana maarurukshoh' .
madhye nishaantam' manipaaduke tvaam'
leelaa padanyaasa sakheem' prapadye .. 11.13.. 273..



praap taadhikaaraah' patayah' prajaanaam
uttam'sitaa muttama paaduke tvaam .
rangeshituh' svaira vihara kaale
sam'yojayant yanghri saroja yugme .. 11.14.. 274..

tvayaa'nubaddhaam' manipaadarakshe
leelaa gatim' rangashayasya pum'sah' .
nishaamayanto na punar bhajante
sam'saara kaantaara gataa gataani .. 11.15.. 275..

vyoohaanupoorvee ruchiraan vihaaraan
pada kramena pratipadyamaanaa .
bibharshi nityam' manipaaduke tvam'
murad visho moorti riva trilokeem .. 11.16.. 276..

padeshu mandeshu mahatsvapi tvam'
neerandhra sam'shleshavatee muraareh' .
pratyaaayanartham' kila paaduke nah'
svaabhaavikam' darshayasi prabhaavam .. 11.17.. 277..

kri'paa visheshaat kshamayaa sametaam'
pravartamaanaam' jagato vibhootyai .



avaimi nityam' manipaaduke tvaam
aakasmikeem' rangapateh' prasattim .. 11.18.. 278..

upaagataanaa mupataapa shaantyai
sukhaavagaahaam' gati mudvahanteem .
pashyaami shaureh' pada vaahineem' tvaam'
nimneshu tungeshu cha nirvisheshaam .. 11.19.. 279..

saha prayaataa satatam' prayaane
praaptaasane sam'shrita paada peet'haa .
alanghaneeyaa sahajena bhoomnaa
chhaayeva shaurer manipaaduke tvam .. 11.20.. 280..

pada spri'shaa rangapatir bhavatyaa
vichakrame vishva midam' kshanena .
tadasya manye manipaadarakshe
tvayaiva vikhyaata murukrama tvam .. 11.21.. 281..

sanchaarayantee pada manvatisht'hah'
sahaaya kri'tyam' manipaadarakshe .
maatas tva mekaa manuvam'sha goptur
gopaayato gautama dharmaadaaraan .. 11.22.. 282..



tvattas trivisht'apa charaana sapatna yishyan
aaruhya taarkshyamavaruhya cha tatkschanena .
shuddhaantabhoomishu punar manipaadarakshe
vishraamyati tvayi vihara vashena shaurih' .. 11.23.. 283..

vikramya bhoomi makhilaam' balinaa pradisht'aam'
deve padaavani divam' parimaatukaame .
aaseedato dinakarasya karopataapaat
sam'rakshitum' pada saroja muparya bhoostvam .. 11.24.. 284..

tvat sangamaan nanu sakri'd vidhi samprayuktaa
shuddhim' paraa madhijagaama shivatva hetum .
rangaadhiraaja padarakshini keedri'shee saa
gangaa babhoova bhavadeeya gataagatena .. 11.25.. 285..

vri'ddhim' gavaam' janayitum' bhajataa vihaaraan
kri'shnena ranga rasikena kri'taashrayaayaah' .
sanchaaratas tava tadaa manipaadarakshe
bri'ndaavanam' sapadi nandana tulya maaseet .. 11.26.. 286..

maatras trayee maya tayaa charana pramaane



dve vikrameshu vividheshu sahaaya bhoote .
naathasya sadhu parirakshana karmani tvam'
dushkri'd vinaashana dashaasu vihangaraajah' .. 11.27.. 287..

paadaavani kvachana vikramane bhujaanaam'
panchaayudhee kararuhair bhajate vikalpam .
nityam' tvameva niyataa padayor muraareh
tenaasi noona mavikalpa samaadhi yogyaa .. 11.28.. 288..

akshetravidbhiradhigantu mashakya vri'ttihi
maatastvayaa niravadhir nidhi raprameyah' .
rathyaantareshu charanaavani ranga sangee
vaatsalya nighna manasaa janasaat kri'to'sau .. 11.29.. 289..

sampadyate samuchitam' krama maashrayantyaa
sadvartmanaa bhagavato'pi gatir bhavatyaa .
eesht'e padaavani punah' ka iveta reshaam'
vyaavartanasya vishamaa dapatha prachaaraat .. 11.30.. 290..

rangeshvarena saha laasya vishesha bhaajo
leelochiteshu tava ratna shilaataleshu .
madhye sthitaani katichin manipaadarakshe



sabhyaan vishesha manuyoktu miti prateemah' .. 11.31.. 291..

nityam' padaavani niveshya padam' bhavatyaaam'
nishpandakalpaparimeyaparichchhadaan .
shri'ngaarasheetalataaraani bhavanti kaale
rangeshvarasya lalitaani gataagataani .. 11.32.. 292..

bhogaarchanaani kri'tibhih' parikalpitaani
preetyaiva ranga nri'patih' pratipadyamaanah' .
pashyatsu nitya mitareshu parichchhadeshu
pratyaasanam' bhajati kaanchana paaduke tvaam .. 11.33.. 293..

antas tri'teeya nayanaih' svaya muttamaangaihi
aavir bhavishya datirikta mukhaambujair vaa .
nyasyanti ranga rasikasya vihaarakaale
vaara kramena kri'tino manipaaduke tvaam .. 11.34.. 294..

rangeshvare samadhirood'ha vihanga raaje
maatanga raaja vidhri'taam' manipaaduke tvaam .
anvaasate vidhri'ta chaaru sitaata patraah'
svargaukasah' subhaga chaamara lola hastaah' .. 11.35.. 295..



vishnoh' padam' gativashaa daparityajanteem'
lokeshu nitya vishameshu samaprachaaraam .
anvetu marhati dhri'taa makhilaih' surendraihi
gangaa katham' nu garud'adhvaja paaduke tvaam .. 11.36.. 296..

bhikshaa mapekshya danujendra gri'ham' prayaatuhu
guptyai gavaam' viharato vahatashcha dootyam .
tattaadri'shaani charanaavani rangabhartuhu
tvat sangamena subhagaani vichesh'titaani .. 11.37.. 297..

nirvyajyamaana navataala laya prathimnaa
niryantranena nija sancharana kramena .
mri'dnaasi ranga nri'pater manipaaduke tvam'
duh'khaatmakaan pranamataam' durita prarohaam .. 11.38.. 298..

nityam' ya eva jagato manipaadarakshe
sattaa sthiti prayataneshu param' nidaanam .
so'pi svatantra charitas tvadadheena vri'ttih'
kaa vaa kathaa taditareshu mitampacheshu .. 11.39.. 299..

nirvisht'a naaga shayanena parena pum'saa
nyaste pade tvayi padaavani loka hetoh' .



svargaukasaam' tvadanudhaava natat paraanaam'
sadyah' padaani vipadaa mapadam' bhavanti .. 11.40.. 300..

shara dupagama kaale santyajana yoganidraam'
sharana mupagataanaam' traana hetoh' prayaasyan .
jaladhi duhitu rankaan manda maadaaya devi
tvayi khalu nidadhaati svam' padam' ranganaathah' .. 11.41.. 301..

spri'shasi pada sarojam' paaduke nirvighaatam'
pravishasi cha samastaam' devi shuddhaanta kakshyaam .
aparamapi muraareh' poorva maabheera kanyaasu
abhisarana vidheena magrimaa saakshinee tvam .. 11.42.. 302..

pratibhavanamananye paaduke tvatprabhaavaat
vividha vapushi deve vibhramad yoota kaale .
abhilashita sapatnee geha yaatraa vighaatam'
glahayati rahasi tvaam' shod'ashastree sahasram .. 11.43.. 303..

tat'abhuvi yamunaayaash chhanna vri'tte mukunde
muhu radhigama hetor muhyataam' yauvanaanaam .
shamayitu mala maaseech chhankha chakraadi chihnaa
pratipada vichikitsaam' paaduke paddhatis te .. 11.44.. 304..



adhigata bahu shaakhaan manjuvaachah' shukaadeen
sarasija nilayaayaah' preetaye sangraheetum .
prakat'ita guna jaalam' paaduke rangabandhoho
upanisha dat'aveeshu creed'itam' tvat sanaatham .. 11.45.. 305..

muni parishadi geetam' gautamee rakshanam' te
muhu ranukalayanto manjuvaachah' shakuntaah' .
ushasi nija kulaayaa dutthitaa dand'akeshu
svayamapi padarakshe svaira maamred'ayanti .. 11.46.. 306..

yama niyama vishuddhair yanna pashyanti chittaih'
shrutishu chuluka maatram' dri'shyate yasya bhoomaa .
sulabha nikhila bhaavam' maam'sa dri'sht'er janasya
svaya mupaharasi tvam' paaduke tam' pumaam'sam .. 11.47..
307..

nidhimiva nirapaayam' tvaamanaadri'tya mohaata
ahamiva mama dosham' bhaavayan kshudramartham .
mayi sati karunaayaah' poornapaatre tvayaa kim'
para mupagamaneeyah' paaduke ranganaatha .. 11.48.. 308..



kamapi kanaka sindhoh' saikate sancharantam'
kalasha jaladhi kanya medinee datta hastam .
anisha manubhaveyam' paaduke tvayyadheenam'
sucharita paripaakam' sooribhih' sevaneeyam .. 11.49.. 309..

parisara mupayaataa paaduke pashya maatah'
karana vilayakhedaat kaandisheeke viveke .
purusha mupanayantee pund'aree kaaksha magre
puna rudara nivaasa klesha vichchhedanam' nah' .. 11.50.. 310..

saa me bhooyaat sapadi bhavatee paaduke taapa shaantyai
yaamaarood'ho diva miva shubhaih' sevyamaano marudbhih' .
saudaaminyaa saha kamalayaa sahyajaa vri'ddhi hetuh'
kaale kaale charati karunaa varshukah' kri'shna meghah' .. 11.51..
311..

satyaal lokaat sakala mahitaat sthaanato vaa raghoonaam'
shanke maatah' samadhika gunam' saikatam' sahyajaayaah' .
poorvam' poorvam' chira parichitam' paaduke yat tyajantyyaa
neeto naathas tadida mitaran neeyate na tvayaa'sau .. 11.52..
312..



agre devi tvayi sumanasaa magrimai rantarangaihi
vinyastaayaam' vinaya gari maavarjitaa duttamaangaat .
datte paadam' dara mukulitam' tvat prabhaavaati shankee
devah' shreemaan danuja mathano jaitrayaatraas vananyah' ..
11.53.. 313..

pauro dantaan parikalayitum' paaduke sancharishnoho
vyaktaa vyaktaa vashika vishikhaa vartinee rangabhartuh' .
velaateeta shruti parimalair vyakti mabhyeti kaalye
vinyaasaste vibudha parishan mauli vinyaasa dri'shyaih' .. 11.54..
314..

aasam'skaaraad dvija parishadaa nitya mabhyasya maanaa
shreyohetuh' shirasi jagatah' sthaayinee svena bhoomnaa .
rangaadheeshe svaya mudayini ksheptu mandham' tamisram'
gaayatreeva tri chatura padaa ganyase paaduke tvam .. 11.55..
315..

bhavateem' parasya purushasya rangino
mahimaana meva manipaadu manmahe .
katha manyathaa sva mahima pratisht'hitah'
pratitist'hati tvayi padaat padam' prabhuh' .. 11.56.. 316..



tithirasht'amee yadavataara vaibhavaat
prathamaa tithis trijagataa majaayata .
manipaaduke tamupaneeya veethikaasu
atithee karoshi tadananya chakshushaam .. 11.57.. 317..

apaara prakhyaate rasharana sharanyatva yashasaa
nanu tvam' rangendosh charana kamala syaapi sharanam .
yayaa labhyah' pangu prabhri'tibhirasau ranga nagara-
pratolee paryante nidhi ranagha vaachaam' niravadhih' .. 11.58..
318..

tattad vaasa gri'haangana pranayinah' shreeranga shri'ngaarino
vaal labhyaa davibhakta manthara gatis tvam' me gatih' paaduke .
leelaa pankaja halla kotpala galan maadhveeka sekotthitaa
yatraamoda vikalpanaa vivri'nute shuddhaanta vaarakramam ..
11.59.. 319..

sambhavatu paadarakshe satya suparnaadi raupavaahya ganah'
yaatraasu rangabhartuh' prathama parispanda kaaranam'
bhavatee .. 11.60.. 320..



iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre sanchaara paddhatir
ekaadashee ..